

મોલાના"ની ગાદીની ત્વારીખ.

હાઉદી હોરા કોમના વડા ધર્મગુરુ નામદાર મુલ્લાંજી સાહેબ સૈયદના તાહેર સૈપુદીન સાહેબને તખ્તનશીન કરવાનો આજનો મુખારક દીવસ વોહરા કોમની ત્વારીખમાં યાદગાર રહી જશે. વોહરા કોમ હિંદુસ્તાનની કરોડોની વસતીમાં વેપાર ઉદ્યોગની જ્ઞેન, કુનેહ અને ખાહોશીમાં આગળ પડતી હોવાને સખખે દેશના આરથીક સુધારા વધારાઓમાં બહુજ અગત્યનો હીસ્સો આપે છે. આ કોમની એક ખાસ ખુબી એ છે કે તે તેમના સમાગમમાં આવતા ખીજા ભાઈબંધો પ્રત્યે અત્યંત મીલનસાર અને તાઝીમતવાઝી માલમ પડે છે, કે જેથી સામા આસામીઓના દીલ તેઓ એકદમ જીતી લે છે. આ કોમને કુદરતી રીતે સરકારી કે ખાનગી નોકરી પ્રત્યે અભાવ હોવાથી કોમનો મોટો ભાગ નાનાં કે મોટા પાયા ઉપર વેપાર ધંધામાંજ નાનપણથી જોડાતો હોવાથી ખાસ કરીને આ ઇલાકાની વેપારી કોમના એક બહુજ અગત્યના ભાગ તરીકે ઓળખાય છે. તેઓ મહોમેડન ધરમના શીયા પંથને લગતા છે. તેઓ એક નીચમ તરીકે બહુજ નમાના-સહ્ય અને સુલેહસંપજમાં તથા રાજ્ય તરફ વફાદાર રહેનારી પ્રજા તરીકે જાણીતા છે. પોતાના ધારમીક ચકીનને ચીવટપણે વળગી રહી પોતાના ધર્મ સ્થાપકના હુકમો મુજબ જીંદગી ગુજારવા માટે દ્રઢ રીતે વરતે છે. આવી એક સાહસિક તેમજ કુદરતી ઝેન ધરાવતી કોમ પોતાના ધારમીક રાહબર અને સરદાર તરીકે બહુજ વીદ્વાન પુરૂષને ચુંટી કહાડે છે કે જે નીચમ હિંદની ખીજા સરવે કોમોની અત્યંત પસંદગી પામેલો જોવામાં આવે છે. વડા મુલ્લાંજી સાહેબમાં ખીજા લાયકાતો સાથે નીચલી ખુબીઓ પણ હોવી જોઈએ છે. નેકી તથા પરહેજગારી, ઉદાર ધોરણ ઉપરની

બહોળી કેળવણી, પવીત્ર પુસ્તકો તથા કાયદાઓ અને અરબીક ભાષા તથા સાહિત્યનું સંપૂર્ણ જ્ઞાન, સંસારી કાયદા તથા રાજનીતી શાસ્ત્રના વેહેવારૂ નીચમોનું જ્ઞાન, અને લોકો ઉપર અમલ ચલાવવાની કુનેહ, વાએજ કરવાની ઉંચી કાબેલીયત, ખાનદાની કુટુંબ વીગેરે. બીજી હીંદી કોમોમાં વડા ધર્મગુરૂનો ઓઘો વંશપરંપરા ઉતરી આવે છે, પણ ઉપર જણાવેલી લાયકાતો વડા મુલ્લાંજી સાહેબમાં હોવાની ખાસ જરૂર હોવાથી ગાદીનશીન મુલ્લાંજી સાહેબ પોતાની આસપાસના ભણેલાઓમાંથી લાયકાત જોઈને નીમણુંક કરે છે. આપણી સરકારની અદાલતોમાં વોહરા કોમના કળ્યાઓ જવલેજ જોવામાં આવે છે, તેનું કારણ એ છે કે, વોહરાઓ પોતાના માંહોમાંહેના સંસારી, ધારમીક યા બીજી બાબતોને લગતા કળ્યાઓની પતાવટ પોતાના ધર્મગુરૂ મારફતે કરાવવાનું વધુ પસંદ કરે છે. આ રીતે મુલ્લાંજી સાહેબે આપેલા ચુકાદાઓ સેવટના તરીકે પક્ષકારો કબુલ રાખે છે. આવી બોહોળી સત્તાઓ અને પોતાના મુરીદો તરફથી અપુર્વ માનમરતબો પામતા ધાર્મીક રાહબર અને સરદારની નવી નેમણુંકના પ્રસંગે યાને યમનથી હિંદમાં આ ગાદી આવવા પછી રજમા અને આ શહેરમાં ગાદીનશીન તરીકે ખીરાજતા આઠમા વડા મુલ્લાંજી સાહેબના તખતનશીન થવાના ખુશાલી ઉપજવનારા દીવસે “મુલ્લાંજી સાહેબ”ની પુરાણી “ગાદી”ની ટુંક તવારીખ વોહરા કોમને ખાસ કરીને તેની ઉધરતી જવાન ઓલાહને જાણવાની કુદરતી લાગણી રહે તેમાં કંઈ શક નથી. આ હેતુથી મુલ્લાંજી સાહેબની ગાદીની મુખતેસર તવારીખ એ કોમ સનમુખ રજુ કરવાની જે તક મને મળી છે તે હેશાન સાથ સ્વીકારી હું મારી હાથ ધરેલી બાબત “મેં” કરેલી ચોકકસ શોધ બોળના પરીણામે રજુ કરું છું જેમાં કાંઈ અર્પણતા જણાય તો તે તરફ વાંચક વગેરે હરગુજર કરશે.

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૪૩૪૬

વર્ગીક

પુસ્તકનું નામ ગુજરાતી સાહિત્ય સંશોધન

મૌલનાથભાઈ ગાદીનાં લખાણ.

વિષય પ/૭: ૬, ૨૬૨૮૫ ૨૬૬

હિંદમાં શીયા ધર્મનો ફેલાવો.

મુસ્લાંશ સાહેબની ગાદીના સ્થાપક મહોમદ મોલેદીના બેટા અલી હતા. ખ્રીસ્તી સનેની ૧૦ મી અથવા હીજરી પાંચમી સદીની આખરે રાજ્ય કરી ગયલા ઇજીપ્ટના આદમા ખતીફ અમલસત્તાનસીરે તેમને યમન મોકલ્યા હતા. અને તેમાં એવી નેમ રાખી હતી કે ઇજીપ્ટના રાજાઓનો શીયા ધર્મ ત્યાં ફેલાવવો તેમજ તે મુલક ઉપર રાજ્ય કરવું. અલીએ પોતાના કેટલાક નાયબોને સીધ તથા ગુજરાત મોકલી હિંદુસ્થાનના વતનીઓ વચ્ચે પણ શીયા ધર્મ ફેલાવવાનું કામ તેમને સોંપ્યું. અલી તેમજ તેની પછીના ગાદી વારસો યમનના મુલ્કતાન તથા “દાઇ” કહેવાતા હતા. તેમના કામો તથા કાર્કિર્દીની હકીકત યમનના મુલક પી ખ્રીસ્તી સને ૧૧, ૧૨ તથા ૧૩મી સદીઓની ત્વારીખમાં આપેલી છે. હિંદમાં મોકલેલા તેમના નાયબોએ બહુ ઉત્તરથી પોતાના ધર્મનો ફેલાવો કર્યો હતો, અને હીજરી સનેની પાંચમી (ખ્રીસ્તી સને પી દશમી) સદીમાં સીધ, ગુજરાત તથા દખલના મોટા ભાગમાં મહોમદન ધર્મનો પ્રચાર થયો હતો. પોતાના પરહેજગારી તથા નેકાનો બહુ મજબુત છાપ તેઓએ દેશી રાજકર્તાઓના મન ઉપર બેસાડ્યો હતો. અને તેમના તરફના આશ્રયને લીધેજ ખીજ કામો વચ્ચે તેઓ સલામત રહી શક્યા હતા.

દાનાઇ અને પરહેજગારીની દંતકથા.

તેમની દાનાઇ અને પરહેજગારીને લગતી ઘણીક દંત કથાઓ ચાલે છે, તેમાં એક આ છે કે, એક હીંદુ મંદીરમાં હાથીના આકારની એક મોટી મુરતી કથા પડુ દેખીતા ટેકા વગર અંધર લટકેલી બતાવવામાં આવી હતી. અને હીંદુઓ તેના ઇશ્વરની કાંઈ અજા્ય કરા મત થયેલી સમજતા હતા. મુસ્લાંશએ તે ઉપરથી ને વખતના રજ-કર્તાઓને દેખાડી આપ્યું હતું કે મંદીરની દીવાલોમાં ગોઠવેલા લોકચુમ્બકના ટુકડાઓનાં બેંચાણથી તે મુરતી અંધર લટકતી હતી, અને તેમાં ચમત્કાર જેવું કશું ન હતું. ખીજ એક કથા એવી ચાલે છે કે, માણસના માથાને બરાબર મળતી સોનાની ત્રણ મુર્તિઓ બતાવવામાં આવી હતી. અને તેમની કીમત આંકવાનું મુસ્લાંશ સાહેબો જણાવવામાં આવતાં તે મુરતીઓના કાનમાં પાણી રેડી તેમની જુદી જુદી કીમત તેઓએ પારખી હતી. એવા એવા મોજેમો કરીને પહેલાના મુસ્લાંશઓએ હીંદુ રાજકર્તાઓના દીવ જીતી લીધા હતાં હીજરી સનેના આરબા

સૈકાને સુમારે યમન મધેની મુલ્લાંજીઓની સત્તા તુટવા સાથે અને “દાઘ”ની પસંદગી હિંદીઓમાંથી થવાથી દાઘશીપ યમનથી હિંદમાં બદલાઈ અને તેમનું મથક ત્યાંથી બદલાઈ હિંદુસ્તાનમાં અમદાવાદ શહેરમાં થયું હતું. હિંદુસ્તાનમાં તેઓ કશી રાજદારી સત્તા ભોગવતા ન હોવાથી, તેમજ તેમના કામો માત્ર ધર્મ સાથજ નીસંપત્ત ધરાવતા હોવાને લીધે, હિંદુસ્તાનના ઇતીહાસના પુસ્તકોમાં તેમના નામો જણાવેલા નથી. તોપણ તેમને લગતી ઘણીક જાણવા લાયક નોંધો થયેલી છે.

સૈયદના દાઉદ બીન કુતુબ સાહેબ.

નીરંદાપના બેલી ખુદા.

૧૦૦૬ (હીજરી)ના વરસમાં વહોરાઓના મુલ્લાંજી સૈયદના દાઉદ બીન કુતુબ નામે હતા. તેમની સામે તેમના હરીફોએ નાણાનો ગેરઉપયોગ કરવાનો ખોટો આરોપ મુકવાથી શહેનશાહ અકબરે તેમને પોતાનો બચાવ કરવા અમદાવાદથી લાહોર ખોલાવ્યાં હતા. નામદાર શહેનશાહની ખાત્રી હતી કે મુલ્લાંજી સાહેબ તદ્દન નીર્દોષ છે, અને તે વીચારથી તે નામદારે તેમને એસતેકબાલ લેવા પોતાના કેટલાક દરબારીઓને રૂપાની પાલખી સાથે મોકલ્યા હતા. શહેનશાહે બહુ માનથી તેમને આવકાર આપી એક કાંમતી ખેલાત તેમને આપી હતી. પોતાની સામે મુકાયેલા તહોમતનો બચાવ ફતેહ સાથે કીધા પછી, મુલ્લાંજી સાહેબ થોડા માસ સુધી દરબારમાં રહ્યા, અને જ્યારે અમદાવાદ પાછા ફર્યા ત્યારે શહેનશાહે ત્યાંના પોતાના અમલદારો ઉપર ફરમાન મોકલ્યું કે એમના તરફ બહુ માન સાથે વર્તજો. સૈયદના દાઉદ બીન કુતુબની પછી તેમના દીકરા લુકનુદીને ગાદી લીધી હતી, અને તેમને તેમના દુશ્મનોએ બહુ હેરાન કરી શહેનશાહ જહાંગીરની દરબારમાં ફરીયાદો કીધી હતી. શહેનશાહના વજીરોએ એવી સલાહ આપી કે મુલ્લાંજી અને તેમના દુશ્મનો વચ્ચે સુલેહ કરાવવી; અને તેટલા માટે શહેનશાહે મુલ્લાંજીને પોતાની દરબારમાં તેડી તેમને બહુ માન આપ્યું હતું. તેમની પછી તેમના બાપ કુતબુદીન, શીરખાન શુજાઉદીન, ઇસ્માઈલ બદરૂદીન, અને એકીયુદીન મુલ્લાંજીની ગાદી ઉપર બેસા હતા; પણ શહેનશાહ ઔરંગઝેબે તેમને સખખાને ધર્મ સંબંધી કારણથી બહુ હેરાન કીધા હતા. કુતબુદીનને તેણે મારી નાંખ્યા હતા, અને અરબી તથા ફારસી બાપામાં લખેલા તેમના મોટા કેતાબખાનાને લઈ તેમાંની કેતાબો સાચરમતી નદીમાં હોમાવી

હતી. સૈયદના કૃતયુદ્ધની યાદગીરીમાં અમદાવાદમાં એક મોટી દરયા ઉભી કાપી છે, જ્યાં સઘળા દેશોના લોકો જવવાવ કરે છે.

સૈયદના શીરખાન યુગ્મઉદ્ધીન સાહેબ.

સૈયદના કૃતયુદ્ધની પછી સૈયદના શીરખાન યુગ્મઉદ્ધીન ગાદીએ આવ્યા અને ઔરંગઝેબના વખતમાં લાંબો વખત કેદમાં રહ્યા હતા. તેમને લાહોર લઇ ગયા પછી ત્યાં જે તમેલામાં તેમને રાખ્યા હતા તેમાં આગ લાગી તે તદ્દન નાશ પામ્યો હતો પણ કેદખાના તરીકે વપરાતું બોયરું કેજમાં ધર્મશુરને કેદ રાખ્યા હતા તે બચી ગયું હતું. સઘળા લોકો વડા ધર્મશુરને કેદ કરવાથી પ્રીન્સ ઉપર શ્રાપ ઉતર્યો છે તેનું આ પરીણામ હતું એમ કહેતા, તેથી ઔરંગઝેબે સૈયદના શીરખાનને છોડી મુકી માન સાથે અમદાવાદ પુગાડ્યા.

સૈયદના ઇસમાઇલ બદરુદ્દીન સાહેબ.

એ પછી સૈયદના ઇસ્માઇલ બદરુદ્દીન ગાદીએ આવતાં તેઓ નવાનગરના વતની હોવાથી અને ત્યાંના રાજ સાહેબ સાથે મીઠાચારી હોવાથી ગાદી અમદાવાદથી નવાનગર ખાતે સને ૧૦૬૫ હીજરીમાં ખસેડવામાં આવી હતી. સૈયદના ઇસ્માઇલ બદરુદ્દીને નવાનગરમાં એક મોટી અરબી મદેસા સ્થાપી પોતાની પુંજમાંથી બે લાખ રૂપ્યાને ખરચે તેનો નીભાવ કીધો હતો. તેમના દીકરા ઝેક્રીયુદ્ધીનને પણ ઔરંગઝેબે હુરાન કીધા હતા, પણ કચ્છના રાજાએ પોતાની જીંદગી તથા રાજ્યના જોખમે તેમનો બચાવ કીધો હતો.

કાઠયાવાડી રાજાઓ તરફની બક્ષેશ.

નગરના મુલ્કાંજીઓને ત્યાંના જમ સાહેબ તરફથી, તેમજ કચ્છ ભુજ તથા કાઠયાવાડના રાજાઓ તરફથી બહુ માન મળતું, અને મુલાકાતના પ્રસંગે ઉપર રાજાઓ તેમને પોતાના દીવાનખાનાઓના આરણ્યા આગળ આવકાર દઇ, પોતાના મસનદ આગળ લઇ જતાં અને ત્યાંજ પોતાની પાસે બેસાડતાં, રાજાઓ તેમના પાસે આશીષ માગતા, અને કેટલાક વીંધાઓની જમીન તેમને બક્ષીસ આપતાં. એ રીતે જમનગર, મેરવી, માંડવી, મુંદરા અને બીજા મુલકો ખાતેની મોટા વીસ્તારની મીલકતો મુલ્કાંજીઓને મળી હતી, અને આજે પણ તેમના વારસ વડીલો તેમનો ભોગવટો કરે છે. નગરના મુલ્કાંજીઓની પેઢીના છેલ્લા દાખાએ હકીમુદ્દીન

નામે પરહેજગાર તથા વીદ્યાન ધર્મગુરુને યરહાનપુર તથા ઉર્જૂનમાં પોતાના નાયત્ર તરીકે મોકલ્યો હતો. અને ત્યાં તેણે કેટલાંક વર્ષો સુધી જીવી ત્યાંના વોહોરાઓને તેમની અબણ સ્થિતિમાંથી બાહાર કઢાડ્યા હતા. ઉર્જૂન તથા યરહાનપુરમાં તેણે એક અરબી મહેસા ઉઘાડી તેમાં વીધાર્થીઓને મુક્ત રહેવા તથા ખાવાની ગોઠવણ કરી આપી હતી. તેની મોટી સેવાઓના બદલામાં તેમને વડા મુલ્લાંજીની ગાદી માટે મુકરર કરવામાં આવ્યા હતા. પણ તેટલામાં તેમનું મરણ નીપજતા તે મોટા ઓધ્યા તેના પુત્ર વુજુહ-દીનને મળ્યો હતો. યરહાનપુરની મોટી દરગા, હકીમુદીનની યાદગારીમાં બાંધવામાં આવી છે.

સૈયદના વુજુહદીન સાહેબ.

વોહોરા પ્રજાને ખાસ હક.

હીજરી સને ૧૧૫૦માં સૈયદના વુજુહદીને વડા મુલ્લાંજીના મથક તરીકે ઉર્જૂન શહેર ઠરાવ્યું હતું, અને ૪૩ વર્ષો સુધી તેજ મથક ખાતે મુલ્લાંજીઓ રહ્યા હતા. સૈયદના વુજુહદીન પછી ગાદી ઉપર બેઠેલા તેના દીકરા મોયુદીનને મહારાજાઓ હોલકર તથા સીંધ્યા સાથે વારંવાર મુલાકાતો થતી, અને તેઓ તેમને ભારે માન આપતાં. ઉર્જૂન અને રામપુરામાં તેઓએ તેમને મોટી જગીર બક્ષી હતી, અને માળવા મધેની વોહોરા પ્રજાને કેટલાક અગત્યના હકો આપ્યા હતા. તેમાં એક એવો હતો કે, મુલ્લાંજી સાહેબ અથવા તેમના નાયબોની બહાલી વગર સીંધ્યા તથા હોલકરના રાજ્ય મધેના વોહોરાઓ ઉપર દીવાની તથા ફાજદારી કોર્ટોની સત્તા ચાલી શકે નહી. વળી વોહોરાઓથી વસાયેલા મોહોલ્લાઓમાં વડા ધર્મગુરુની રજા વગર કોઈ પરદેશીઓને પણ દાખલ થવાની પરવાનગી મળતી ન હતી. એવા એવા હકો બક્ષનારા સીંધ્યા તથા હોલકર તરફના ફરમાનો હાલના મુલ્લાંજી સાહેબ કરતાં આજે પણ મોજુદ છે. સૈયદના મોયુદીનને મહારાજા સીંધ્યાએ એક મ્યાને આપવા સાથે, ઉમરાવની રીત મુજબ જાહેરમાં દેખાવ કરવાનો હક બક્ષ્યો હતો. દીલ્હીના શહેનશાહ આલમ ઉપર એજ મુલ્લાંજીએ બેટા મોકલી હતી, અને તેના જવાબમાં તે શહેનશાહે અરબી બાપામાં એક કાગળ લખવા સાથે એક કીમતી ખીલાત પણ મોકલી હતી ઉપરાંત કેટલીક મીલકતો અને મોટા હકો પણ અરપણ કીધા હતા, ઉજનના નાયબને પણ શહેનશાહે “ વડા

કાદીશ "નો મોટો એલકાળ એનાયત કાઢો હતો. પણ પાછલથી વડા મુલાંજીએના હુકમથી ચોક્કસ રાજદવારી કારણોને લીધે તે એલકાળ છોડી દેવામાં આવ્યો હતો.

સૈયદના મોયુદીનને દેશી ઉમરાવનું માન.

૧૧૮૬ દીજરીમાં મુખ્ય સરકારે સૈયદના મોયુદીનનું નામ દેશી ઉમરાવોમાં દાખલ કીધું હતું, અને બીજો વરસે જ્યારે મુલાંજી અત્રે આવ્યા હતા, ત્યારે તે સરકારે પોતાના અમલદારોને હુકમ કીધો હતો કે મુસાફરી દરમ્યાન તેમને દરેક પ્રકારનું માન આપવું. ૧૧૮૩માં તેમનું મરણ થતાં, મુલાંજીનો ઓધ્યો પાછો નગરવાળા આગલાં કુટુંબમાં ગયો. અબ્દુલ તૈયબ ઝેક્રીયુદીન મુલાંજી થયા, અને તેઓએ ખરદાનપુરમાં પોતાનું મથક કીધું.

સૈયદના યુસુફ નજમુદીન સાહેબ.

સુરતમાં કાયમની ગાદી.

૧૨૦૦માં સૈયદના અબ્દુલતૈયબ ઝેક્રીયુદીનનું મરણ થયું અને તેમના પુત્ર યુસુફ નજમુદીન ગાદી ઉપર બેઠા. તેઓએ ખરદાનપુર છોડી સુરતમાં મુકામ કીધો, અને તે વખતથી આજ સુધી મુલાંજીએ સુરતમાંજ રહ્યા છે, સુરત આવતાં માર્ગમાં પુણે આવી પહોંચતા પેશવા માધવરાવે તેમને બહુ માન આપી, અહમદનગર નજદીકનું પાઉઝુબાઉ નામે ગામડું તેમને ભેટ કીધું હતું. બહુ આગ્રહ બાદ તે કમુલ રાખ્યા પછી, તેઓએ તે પેશવાના દીવાનને ભેટ કીધું હતું.

સૈયદના સૈફુદીન સાહેબ.

૧૨૧૩માં તેમના ભાઇ સૈફુદીન સાહેબ ગાદી ઉપર આવ્યા હતા. તેમના વખતમાં સુરતમાં ભયંકર રેક આવી હતી, અને લોકોને પોતાનાંજ ઘરોમાં ત્રણ દીવસો સુધી ભરાઇ રહેવું પડ્યું હતું. તે વેળા મુલાંજીએ પોતાને ખરચે નાની નાની ખોટા મારફતે દરેક કોમના લોકોને ખોરાક પહોંચાડ્યો હતો, એજ મુલાંજીએ સુરતમાં મોટી મસજીદ ઉપરાંત નામાકીત અરબી પાઠશાળા કહાડી હતી, જ્યાં ૨૦૦ વીદ્યાર્થીઓને મુફત ખાતા તથા રહેવાનું આપવામાં આવતું હતું. ૧૨૨૮માં ઝાલાવાડ તથા માંડવીમાં મોટો દુકાળ પડ્યો, તે વેળા સૈયદના સૈફુદીન સાહેબે ૧૪૦૦૦ વોહારાઓને સુરત તેડાવીને પોતાને ખરચે તેમનું યુગ્ગરાન ઝાંખા વખત સુધી કીધું હતું.

અને તેમને ખેતીના હથીયારો વગેરે પુરાં પાડી પાછા મોકલી આપ્યા હતા. એ પ્રસંગે મુલાંછાએ પોતાની કુટુંબી દોલતનો મોટો ભાગ ખરચી નાખ્યો હતો. ૧૨૩૦માં પુણા શહેરના વોહોરાઓને ત્યાંના પઠાણોએ બહુ હેરાન કર્યા હતા. મુનસી મહમદ હનીફ અને મીં ખરશેદજી મોદીની મેહેનતથી, મુંબઈના તે વખતના હાંકમ લારડ એલરીનસટને પેસવા બાજીરાવ ઉપર એવો હુકમ કહાડ્યો હતો કે, વોહોરાઓને પઠાણોથી બચાવવા માટે મજા ખુત બંદોબસ્ત કરવો. પેશવાએ તરતજ પોતાના દીવાન ત્રીમબકજી તાત્યા સાથે મોસચે મુસરીન નામે સરદારના હાથ હેઠલ એ તોપો સાથે એ રીજમીટો મોકલી હતી, અને તોફાન તદ્દન સમી ગયું ત્યાં સુધી મુલાંછાના મકાન તેમજ વોહોરાઓનાં રહેઠાણોનો એ દીવશ સુધી બચાવ કાધો હતો. માલવામાં પ્રવાસ કરતાં મુલાંછા ઉજન ગયા હતા, અને ત્યાં મોહોરમના દીવસો ઉપર વોહોરા તથા હીંદુઓ વચ્ચે બંધેડો થયો હતો અને મુલાંછા કેટલાક કારણસર ગુસે થઇ ઉજન છોડી સુરત ગયા હતા. મહારાજ દોલતરાવ સીંધયાને આ વાતની ખબર પડતાં, તેઓ ઉજનના સત્તાવાળાઓ સામે ખફા થયા હતા, અને મુલાંછાને સમજવી લેવા તેમને ચાનો વગેરે ભેટ આપી તેના ખરચ માટે ૧૦ ૪૦૫ નો માસીક લવાજમ આપનો કાધો હતો.

સૈયદના ઇંઝુદીન સાહેબ.

ગવર્નરના બંગલામાં ચોરી—નાયબે આપેલી કીમતી મદદ.

હીજરી સનેનાં ૧૨૩૨ નાં વરસમાં, સૈયદના ઇંઝુદીન ગાદી ઉપર બેસા હતા. બીજોજ વરસે મુંબઈના નામદાર ગવર્નર લારડ એલરીનસટનના બંગલામાંથી સરકારી દસ્તાવેજો તથા બીજી કીમતી મતા ચોરાઇ હતી અને તેના સંબંધમાં મુલાંછાને બહુ માન મળ્યું હતું. નામદાર ગવર્નર તે મતા પાછી મેળવવાને બહુ ઇંતેજર હોવાથી, તેમણે મુંબઈ મંદિના મુલાંછાના નાયબને તેડાવી મંગાવી તેમને બહુ આદરમાન આપ્યું અને ચોરાયેલી મતા પાછી મેળવી આપવામાં તેમની મદદ માગી. નાયબે તે અરજ સ્વીકારીને કેટલાંક વીશ્વાસુ માણસોને તે માટે કામે લગાડ્યાં. બહુ મુશ્કેલી અને મહા મેહેનત પછી, બાર ગાડાં બરાબ એટલા ચોપડા, કાગળયા તથા દસ્તાવેજો શોધી કહાડવામાં તેઓ કૃતેહમંદ ઉતર્યા. નામદાર ગવર્નર આથી બહુ ખુશ થયાં અને નાયબને માન આપવા તેમને મકાને પોતાના રસાલા સાથે મુલાકાત આપવા ગયા હતા. નાયબને

એક જાગીર આપવાની તથા વડા મુલાંજ સાહેબનું નામ સરદારોની ટીપમાં દાખલ કરવાની દરખાસ્તો તે પછી તે નામદારે કીધી હતી; પણ નાયબે તે એક નાકયુત રાખી એટલું જ નહીં, પણ ખોવાયલી મતા મેળવી આપવામાં પોતાને થયેલો ખર્ચ લેવાને પણ તેઓએ નાપાડી. તેઓએ કદયું કે, વડા મુલાંજ આ દુનયાના માન તથા દોલત માટે થોડીજ દરકાર રાખે છે, અને ગવરનરો તેમની ઉપર તેમજ તેમના લોકો ઉપર જે મેહેરયાની રાખતા આવ્યા છે તેજ જો ચાલુ રાખવામાં આવશે તો બસ છે. આ બનાવ બન્યા પછી આનરેબલ ઇસ્ટ ઇન્ડિયા કંપનીના મોટા અધિકારીઓ જ્યારેથી સરદારોની તથા મેભાદાર દેશીઓની મુલાકાત લેતા ત્યારે પ્રથમ મુલાંજ સાહેબને અથવા તેમના નાયબને મળવાનો નીયમ તેઓએ રાખ્યો હતો. વોહોરાઓના વડા મુલાંજ અને અંગ્રેજ સરકાર વચ્ચે દોસતીનો ગાંઠ તે પછી હંમેશાને માટે મજબૂત બંધાયો હતો. મીં રોઅર અને સર જન માલકમ જેવા મોટા અંગ્રેજ અમલદારો, મુલાંજો સૈયદના ઇનુદદીન અને ઇનુદદીન સાથે વારંવાર સંદેશા ચલાવતા તેમજ તેમની મુલાકાતો લેતા હતા. સર જન માલકમ જ્યારે સુરત આવ્યા, ત્યારે તેમણે તે વખતના સૈયદના ઇનુદદીનની મુલાકાત લઈ બહુ આતુરતા સાથે તેમને પુછ્યું હતું કે અંગ્રેજ સરકાર કને તમારે કાંઈ માગતું છે? તેઓએ ઉપકાર સાથે એટલું જ ચાલ્યું કે, અમારી ઉપર તેમજ અમારા લોકો ઉપર જે મેહેરયાની રાખતા આવ્યા છે તેજ ચાલુ રાખજો.

સૈયદના ઇનુદદીન સાહેબ.

સૈયદના ઇનુદદીનની પછી ૧૨૩૬ હીજરીમાં સૈયદના ઇનુદદીન ગાદીએ બેઠા હતા, ૧૨૪૪માં તેઓ માળવા પ્રાંતના મંદેસર નામે મથક ખાતે ગયા હતા. જ્યાં ધર્મે સંબંધી અંધડો ઉભો થતાં ઇંદોરના અંગ્રેજ રેસીડંટે કેપ્ટન બેરાયવીકની સરદારી હેઠળ એક લશ્કરી ટુકડી મોકલી; અને મુલાંજને છોડાવીને તેમની પદવીને છાજતાં માન સાથે તેમને ઇંદોર લઈ ગયા. જ્યાં પણ કાંઈ અંધડો ઉઠતાં ઇંદોરના રેસીડંટે સુલેહ રચાવવા માટે બે રીજમીટો અને તોપખાતાની એક ટુકડી મોકલી હતી, અને મુલાંજને આદરમાન સહીત સુરત લઈ જવા માટે પચાસ ઘોડેસવાર સીપાઇઓ અને પાયદળ લશ્કરની એક ટુકડી મોકલી હતી. સુરત પાછા ફરતાં યુબધના નામદાર ગવરનર લાર્ડ એલ્ફીનસ્ટને મુલાંજ ઉપર ફારસી બાપામાં એક કાગળ લખ્યો હતો, અને તેમાં તેમને સહીસલામત પાછા ફરવા માટે મુખ્યારકબાદી આપી લખ્યું હતું કે, અંગ્રેજ સરકાર તરફથી તમોને બચાવ અને માન હંમેશ મળતાં રહેશે તે વીશે તમારે ખાતરી રાખવી. તે વખતના સુરતના કલેક્ટર મીં રોઅરને પણ તે નામદારે લખી જણાવ્યું હતું કે, મુલાંજ સાહેબને દરેક પ્રકારની આબરૂ ઇજત આપવી. ૧૨૩૯ હીજરી વરસમાં તાપી નદીમાં પુર આવ્યાથી સુરત શહેરમાં બારે રેલ

આની હતી. લોકોને પાંચ છ દીવસ સુધી લાગત પોતાનાં ઘરોમાં ગોંધાધ રહેયું પડ્યું હતું, અને દુકાળ તેમની સામે ડોળા ધુરકાવા લાગ્યો હતો. એવા સંકટના વખતમાં સૈયદના ઝેતુદ્દીને પોતાની આગમજ થઇ ગયલા મુલ્લાંજી સૈયદના સયપુદીનનો દાખલો પકડી, નાની ભોટોમાં ખોરાક મોકલી લોકોને તે ખવાડ્યો હતો.

મુલ્લાંજી સાહેબને ધારાસભાના સભાસદનું માન.

૧૨૪૦ના વરસમાં મુંબઇ સરકારે મુલ્લાંજી સાહેબને મુંબઇની ધારા બાંધનારી સભાના આનરેબલ મેમ્બર ડરાવી માન આપ્યું હતું.

સૈયદના બદરૂદીન સાહેબ.

સુરતની યાદગાર આગ.

સૈયદના ઝતુદ્દીનની પછી દાખની ગાદી ઉપર ૧૨૫૨હીજરી વરસમાં સૈયદના સયપુદ્દીનના પુત્ર બદરૂદીન ખેડા હતા. તેમના અમલની શરૂઆતમાંજ સુરતની ત્યારીખમાં યાદગાર રહી ગયલી બપોર આગ લાગી હતી જેથી વોહોરા લોકોનો લગભગ આખો લત્તા નાશ પામ્યો હતો. સૈયદના બદરૂદીન સાહેબ તે વેળા પોતાના કુટુંબસાથ પુણે જઈ રહ્યા, અને તેટલા સુરત ખાતેનું મકાન પાછું બંધાવા માંડ્યું હતું. પુનામાં મુંબઇ સરકાર તરફથી મુલ્લાંજી સાહેબને ખારે માન તથા આવકાર મળ્યો હતો, અને નામદાર ગવરનર પોતે તેમને વારંવાર મળવા ગયા હતા. એજ વખતે મુલ્લાંજી સાહેબને પોતાની ગાડીમાં ચાર ઘોડા બેઠવા દેવાનો મોટો હક મળ્યો હતો. પોતાના પીતાજીને ઉંચો દાખલો લઈ મુલ્લાંજી સૈયદના બદરૂદીન પોતાની ખાનગી મીરાસમાંથી સરસામન લઈ હાલની મોટી મસજીદ તથા ચરગી મંદિરાનું મકાન પાછાં બંધાવ્યાં હતાં. મોટી આગથી થયેલા લોકો પાયમાલ થઈ ગયાં હતાં, તેમને આ મુલ્લાંજીએ સગવડમરેલાં મકાનો પોતાને ખરચે પુરા પાડ્યાં હતાં. પુણના નાના ફૂડનરીસના ટુવારાથી વોહોરાઓની મોટી મસજીદ સુધી જે નહેર બાંધી છે તે મુલ્લાંજી સૈયદના બદરૂદીને સરકારની પરવાનગીથી બાંધી હતી. તેઓ ૧૨૫૬ના હીજરી સાલમાં યુગ્યાં હતા, અને તેમની પછી મુલ્લાંજીની ગાદી ઉપર સૈયદના ઝેતુદ્દીન સાહેબના મોટા સૈયદના અબ્દુલ કાદર નજમુદ્દીન ખીરાજમાન થયા હતા.

સૈયદના અબ્દુલકાદર નજમુદ્દીન સાહેબ.

બ્રીટીશ સરકાર તરફના ખાસ હક.

સૈયદના અબ્દુલકાદર નજમુદ્દીન સરકારી અંગ્રેજ અમલદારોના મિત્ર હતા કે જેમને માટે તેઓને ઘણું માન હતું. ઇસવી સને ૧૮૬૬માં નામદાર ગવરનર સર બારટલ ફ્રીઅરે તેમને ફર્સ્ટ ક્લાસ સરદાર બનાવ્યા હતા કે જે માનથી રાજ્યકર્તા સત્તાવાળાઓને વફાદારીની ઉંચી લાગણીની સામેની જણાય છે. સને ૧૮૫૦ની શરૂઆતમાં નામદાર ગાયકવાડ મુંબઇ જતાં સુરત આવ્યા હતા અને તેઓએ તે વખતના સૈયદના નજમુદ્દીનની મુલાકાત

લેવાની ખાએશ બનાવી અને તે સ્વીકારવામાં આવ્યા પછી તેઓએ નામદાર ગાયકવાડની પોતાના મકાનમાં મુજાકાન લીધી હતી, જે વેળા તેમના ઉંચા દરજ્જાને ઊજવું દરેક માન આપવામાં આવ્યું હતું અને તે વખતે નામદાર ગાયકવાડ તથા મુદ્દાંજી સાહેબે એકજ કાચ ઉપર બેસી ખુશ ગોફતેગો કરી હતી. તેઓ હથીયારના કાયદામાંથી મુક્ત હતા તેમજ દીવાની કોર્ટમાંથી અગત હાજરી આપવામાંથી મુક્ત હતા. તેઓ સખાવતી અને ઉદાર દીવ માટે જાણીતા છે. જે ગરીબ હોરાઓ લાચાર થઇ ગયા હતા તેમની સ્થિતિ સુધારવાને પોતાથી બનતું દરેક કયું હતું અને તેમના પ્રયાસથી હોરા કોમ વેપાર ધંધામાં કીર્તિની ઉચી ટોચે વધ્યા છે. રતનામમાં લગ્ન પ્રસંગે એક અહસ્થના આમંત્રણથી તેઓ ત્યાં ગયા હતા અને ત્યાંથી કેટલાક હોરા અહસ્થાની અરજથી ઉજ્જન ગયા હતા. જ્યાં કાલેરા લાચુ પડવાથી ૧૩૨૦ હીજરીમાં તેઓ વફાત થયા.

સૈયદના અખદુલહુશેન હુશામુદ્દીન સાહેબ.

મરહુમ મુદ્દાંજી સાહેબ તરફથી પોતાના બાઇ સૈયદના અખદુલ હુશેન હુશામુદ્દીનને ગાદી સોંપવામાં આવી હતી અને તેઓ ગાદી ઉપર આવતાં તેમને દખ્ખુના ફર્ટ કઝાસ સરદારનું અગત માન કેટલાક ખીજ નાના હકો સાથે નામદાર સરકાર તરફથી એનાયત થયું હતું. જ્યારે પહેલીજ વખત સુરત પધાર્યા ત્યારે તેમને શહેરની હોરા કોમ તરફથી ભારે ખુશાલી અને માન આપવામાં આવ્યું હતું. તેમને સુરતના કલેક્ટરો મી૦ (હાલ સર) એફ૦ એસ૦ પી૦ લેલી અને મી૦ ડબ્લ્યુ૦ પી૦ મ્યુસોક તથા જીજા જજ મી૦ સ્ટીવન હેમીકની મુજાકાત લેવાની તક મળી હતી. વળી મુખ્યના નામદાર ગવરનર લાર્ડ રે સને ૧૮૮૬માં સુરત પધાર્યા તે વખતે તે નામદારને મુદ્દાંજી સાહેબ સૈયદના હુશામુદ્દીન સાહેબ સાથે મુખ્ય મહેસા કે જે મરહુમ મુદ્દાંજી સાહેબ સૈયદના સૈફુદ્દીનના વખતમાં બંધાઇ હતી તેમાં મુજાકાત થઇ હતી કે જે મહેસા નામદાર ગવરનરના માનમાં ધણી સારી રીતે શજુમારવામાં આવી હતી તથા રોશની કરવામાં આવી હતી. તેઓને ઉજ્જન, હેરાબાદ, મદ્રાસ, ઇંડોર વીગેરે ઠેકાણે મુસાફરી દરમ્યાન ધણું માન મળ્યું હતું અને મદ્રાસ ખાતે નામદાર ગવરનરની પણ મુજાકાત થઇ હતી.

સૈયદના મહમદ ખુરહાનુદ્દીન સાહેબ.

સૈયદના હુશામુદ્દીન સાહેબ હીજરી ૧૩૦૮માં અમેદાવાદ ખાતે વફાત થયા. અને તેમના બત્રીજ સૈયદના મહમદ ખુરહાનુદ્દીન સાહેબ ગાદી ઉપર આવ્યા, જેઓ ધણુ પરહેઝગાર અને અરેબીક ભાષા ઉપર સારો કાણુ ધરાવનારા હતા. વળી તેઓ ધાર્મિક કાર્યોમાં ધણુ પ્રવીણ હતા. તેઓ તેમના સારા ખવાસ અને ઉમદા રીતખાતથી આખી કોમમાં ધણુ લોકપ્રીય હતા. હીજરી ૧૨૫૩માં સુરત ખાતે લાગેલી મોટી આગ પછી મુદ્દાંજી

સાહેબની ગાદી કરજદાર થઇ ગઇ હતી અને ગાદીનો દરજ્જો પણ કેટલેક દરજ્જે પરકામમાં ઘટ્યો હતો. મુલ્કાંજ સાહેબ સૈયદના મહમદ ખુરદાનુદીન સાહેબ હીજરી ૧૩૦૮માં ગાદીએ આવ્યા ત્યારે કરજ ધણું મોટું હતું અને તેઓએ કરજ શીટાડવા પ્રથમ લક્ષ આપ્યું અને ગાદી ઉપર ખીરાજતાં લોકોમાં મોલાવા લાગ્યું કે સમયદના ગાદીના તકીએ અદેલીને નહીં બેસવાનો ખુલાસો એ છે કે કરજ શીટાડ્યા વગર નીરાંત મળેલી તેઓ માનતા નથી. ગાદીએ બેસવાના વર્ષમાંજ મુંબઇ ખાતે તેમના ભાઇ જનાય હકીમુદીન સાહેબ તથા જ્વેણીના સુરતી શેરીયા મરહુમ દાઉદભાઇ ઇબ્રાહીમ, મરહુમ સૈયદના અબ્દુલ્લા બદરદીન સાહેબ અને તેમના વડા ભાઇ જનાય અબ્દેઅલી ભાઇસાહેબની કોશેશથી “દાઉદી ફૂંડ” ઉભું કરવામાં આવ્યું અને તે ફૂંડ મારફતે ટુંક સમયમાં ગાદીનું કરજ પતી ગયું હતું. સૈયદના મહમદ ખુરદાનુદીન સાહેબના તખ્તે બેસવાના વખતમાં તેમના થતુ ઉપર મોટી ફતેદ તેમને મળી હતી, કેમકે તેમના વખતમાં એક મુફ્ત કબો થયો હતો અને તે થોડાક અગ્રેજ અને થોડાક અરબી બચેક્ષાઓએ સાથે જોડાઇને એક જુદુંજ ટોળું હોરાઓમાંથી ઉભું કરવાની શરૂઆત કરી હતી અને કોમમાં તેથી બેહદ ચીંતા ઉભી થઇ હતી પણ સારા નશીમે નામદાર સૈયદના પોતાના સત્તાલકાર તથા આલેમોની મદદથી એ મુફ્તનો દોર તોડી પાડવાને શક્તીવાન થયા હતા અને તેથી કોમની મદ્દગી પાયમાલીનો તેથી બચાવ થયો હતો. સૈયદના મહમદ ખુરદાનુદીન સાહેબને પુના ખાતે નામદાર ગવરનર સાથે મુલાકાતનું માન મળ્યું હતું- તેઓએ ખ્રીશ સરકાર સાથેના ઘાટો સંબંધ ચાલુ રાખ્યો હતો અને તેમને પણ ફર્સ્ટ ક્લાસ સરદારનું અંગત માન તથા દીવાની કોર્ટોની હાજરી તથા હથીયારખંધીના કાયદામાંથી મુક્ત કરવામાં આવ્યા હતા, કરબલા તથા મકકામાં હજ કરવા પધાર્યા હતા અને મકકાના શેરીફ તરફથી ઉંચા દરજ્જાને ઘટું માન આપવામાં આવ્યું હતું, તેઓ સને ૧૩૨૩માં વફાત થતાં સૈયદના અબ્દુલ્લા બદરદીન સાહેબ ૫૮ વર્ષની વયે ગાદીએ આવ્યા હતા,

સૈયદના અબ્દુલ્લા બદરદીન સાહેબ.

મરહુમ મુલ્કાંજ સાહેબે અરેબીક ભાષાનો સારો અભ્યાસ કર્યો હતો અને ગાદીને લગતા ધર્મ સંબંધી પુસ્તકોનું સારું જ્ઞાન સંપાદન કર્યું હતું. તેઓ ગાદીને લગતી સઘળી ફરજોથી વાકેફ થયા પછી પોતાના પીતા તે સૈયદના મોલાના અબ્દુલ્લા હુશીન હુશામુદીન સાહેબને તેમની ફરજોમાં મદદ આપતા રહ્યા હતા. અને પોતાના પીતા સાથેના સીંધના પ્રવાસ દરમ્યાન “ફેઝીહુશી ફૂંડ”ને સારી સ્થિતિમાં મુકયું હતું અને તે હજ ધણી સારી હાલતમાં છે જેને હેતુ કરબલા તથા મકકા જનારા હાજીઓને ઉતારા માટે મકાનોની તથા ગાડી ઉંટની તથા એક ટંક ખોરાકની સગવડ પુરા પાડવાનો છે. તેમના પીતાના મરણ વખતે તેવણી વય ૪૧

વર્ષની હતી. મરહુમ મુસ્લાજી સાહેબના ધર્મે સંબંધી કાર્યોમાં પણ ઘણું દરજ્જો તેઓ મદદ કરતા હતા. ગાદીતું દેવું પતાવવા માટે મરહુમ મુસ્લાજી સાહેબ સૈયદના મહમદ મુરદાનુદીન સાહેબના વખતમાં જે “દાઉદી ફૂં” મુંબઈમાં ઉભુ થયું હતું તેમાં નાણું બરાવવામાં સૈયદના અમદુલા અદરદીન સાહેબે ઘણો આગળ પડતો ભાગ લીધો હતો. વળી કરજદાર તથા મકકાની લગ્ન પણ તેઓ પોતાના આગલા મુસ્લાજી સાહેબ સાથે ગયા હતા એટલે તેઓ સાહેબ ગાદીએ આવ્યા ત્યારે ગાદી સંબંધી બહોળી જોખમદારીની ફરજો અદા કરવાને ઘણા પ્રવીણ થયા હતા અને હીજરી ૧૩૨૩ સને ૧૯૦૬માં ગાદીએ આવ્યા પછીથી તે મરહુ સુધીમાં તેમની ઉજવણ કાર્કર્દી મશહૂર છે, જેની હુક વીગત નીચે મુજબ છે :-

મરહુમ મુસ્લાજી સાહેબે તા. ૮મી એપ્રિલ ૧૯૦૬ના દીવસે એહદ લેવાની ક્રીયા કરી હતી અને તા. ૧૩મી એપ્રિલ ૧૯૦૬ના દીવસે ધામધુમથી ગાદીનશીનની ક્રીયા થઇ હતી, જે દીને જુદા જુદા શહેરો માંથી હોરાઓની મોટી સંખ્યા સુરતમાં ઉતરી પડી હતી.

મુંબઈમાં જાહેર આવકાર.

બીજા મથકોએ મુસાફરી.

મરહુમ એજ માસમાં મુંબઈ ખાતે પધારતા તેમને ઘણા મોટા પાયા ઉપર જાહેર આવકાર વોદરા કોમે આપ્યો હતો. ૧૯૦૭ના ફેબ્રુવારી માસમાં તેઓ કપડવંજ ખાતે પધાર્યા હતા, જ્યાંથી તેઓ વાડાસીનોર અને ઉમરેઠ થઈ કાડીઆવાડ તરફ ગયા હતા. ધ્રાંગધ્રા, હલવદ, કચ્છ, માંડવી, જામનગર, રાજકોટ, મેરળી, અમદાવાદ, વગેરે ઠેકાણે થઈ તા. ૩૦મી જુલાઈએ તેઓ સુરત ખાતે પાછા આવી પહોંચ્યા હતા. નામદાર સરકારે મરહુમને હથીયારોની બંધીના કાયદા તથા દીવાની કોર્ટોમાંથી જાતે હાજરી આપવામાંથી મુક્ત કીધા હતા. ડીસેમ્બર ૧૮૦૭માં તેઓ દાહોદ પધાર્યા હતા. ૧૯૦૮ના માર્ચમાં ધોરાજી ભાવનગર થઈ તા. ૧લી એપ્રિલ ૧૯૦૮ના દીવસે સુરત પાછા ફર્યા હતા. ૧૯૦૮ના સપ્ટેમ્બરમાં સુરતના નવાબ સાહેબે મરહુમને એક દબ્બદા બરેલો મેળાવડો કરી માન આપી ખાણું આપ્યું હતું. ૧લી સપ્ટેમ્બર ૧૯૦૮ના રોજ સુરત ખાતે મસ્કની ડીસ્પેન્સરીનું મકાન અને દવાખાનાનો પાયો નાંખવાની ક્રીયા તેઓએ કીધી હતી. ૧૯૦૯માં ગોધરા ખાતે એક મોટી નવી મસ્જદ ખુદ્કી મુકવાની ક્રીયા માટે તેઓ ત્યાં પધાર્યા હતા. ૧૯૦૯ના ફેબ્રુવારી માસમાં તેઓ યુણાવાડે પધાર્યા હતા, જ્યાંથી સુંથરામપુર થઈ ગલીઆકોટ પધાર્યા હતા અને ત્યાંથી ૧૨-૩-૦૯ને રોજ પાછા સુરત પધાર્યા હતા. મે ૧૯૦૯માં તેઓ દોહદ અને મંદસોર ખાતે થઈ રતલામ પધાર્યા હતા. તે વેળાએ જુદાં જુદાં ખાતાઓ તથા મહેસાઓની સ્થાપના થઈ હતી જેમાં મંદસોરની મદરે-સુએ મોહમદીની સ્થાપના મરહુમે કીધી હતી. ત્યાંથી તેઓ નીમચ,

રામપુરા વગેરે થઇ સુરત પધાર્યા હતા. ૧૯૦૯ના ઓકટોબરમાં તેઓએ દેવલાલી થઇ નાશક ખાતે પધારી એક જાણીતા કુટુંબમાંનો શીસદ દુર કરી સંપ કરાવ્યો હતો. ૧૯૧૦ના ઓકટોબરમાં ઉજ્જન ખાતે શેઠ નજરઅલીને ત્યાં લગ્ન પ્રસંગે પધાર્યા, ત્યાંથી ઇંદોર થઇ ડીસેમ્બર માસમાં ઇંદોર પાસે રાવ સ્ટેશને શીતળ ટેકરી ઉપર વોલરા કોમ માટેનું સેનેટેરીઅમ બોલવાની કીયા તેમણે કીધી હતી તથા ત્યાંથી મડગી છાવણીમાં પધાર્યા હતા. ૧૯૧૧ એપ્રિલમાં રાવલપીંડી થઇ શાહનહાનપુર ખાતે અને ત્યાંથી દેલવી, જેપુર, તથા કોટા પધાર્યા હતા. મરહુમને દરેક મથકે કોમ તરફથી ઘણો ભારે આવકાર મળતો હતો. ઓકટોબર ૧૯૧૧ માં નવસારી પાસે માઇસાહેબ ખાતે તેઓ પધાર્યા હતા. ૧૯૧૨ના માર્ચમાં તેઓ ખંખાત ગયા હતા. ૧૯૧૨ના મે મહીનામાં તેઓએ મુંબઇની કોટની મસજીદ જે નવી બનાવવામાં આવી હતી તે ખુલ્લી મુકવાની કીયા કીધી હતી. ૧૯૧૩ની આખેરીએ તેઓ સીધપુર ખાતે પધાર્યા હતા, અને પાછા ફરતાં અમદાવાદ ખાતે મુસાફરખાતું ખુલ્લું મુકી ત્યાંથી ફેબ્રુઆરી ૧૯૧૪માં કપડવંજ ખાતે પધાર્યા હતા, અને એપ્રિલમાં સુરત પાછા ફર્યા હતા. તેમની તબીયત છેલ્લા કેટલાક માસથી સારી ચાલતી નહોતી, અને તેમાં ૧૯૧૪ના ડીસેમ્બરની તા. ૨૬મીએ મરહુમથી ત્રીજા દરજ્જે ખીરાજનાર અને બનીબમાં તેમની જગ્યાએ આવવાની આશા આપનાર જનાજ તખયમમાઇ ઝેનુદીન ધણીજ જવાન વયે વફાત થવાથી તેઓની તનદરેસ્તી ઉપર વધારે માઠી અસર થઇ હતી. એમના અમલમાં જુદે જુદે ઠેકાણે કેટલીક મસજીદો, મદરેસાઓ, મુસાફરખાના, મુંબઇનો બદરી મેહેલ અને સુરતની સેરી મદરેસા વગેરે મકાનો બંધાયા અને મરામત થયાં હતાં. અરબી ભાષાનું એમનું જ્ઞાન ઉંડું હતું. તેઓ દખણના પેહેલા વર્ગના સરદાર હતા.

મરહુમ મુલ્લાજી સાહેબની કેશેશથી કોમમાં દીની અને દુનીયવી બાબતોમાં ઘણોજ સુધારો વધારો થયો છે. મુલ્લાજી સાહેબના બાઇ બાઇસાહેબ અખદેઅલી બાઇસાહેબનો મરહુમને કારી ધા લાગ્યો હતો અને તેમના મરણ પછી મરહુમ બાઇસાહેબ તૈયમમાઇ સાહેબ એકધુદીન અને બાઇસાહેબ તાહિરમાઇ સૈફુદીન (તે હાલના મુલ્લાજી સાહેબ) જમણા હાથ જેવા હતા. આ શહેરમાં સંપદના શૈફુદીન સાહેબના વખતમાં ધર્મ સંબંધી ઉચી તાલીમ આપવાને મહેસાઓ સ્થાપી છે તેમાં નામદાર મુલ્લાજી સાહેબે આશરે ૩૦ ૪૦૦૦૦નો ખર્ચ કરી ઘણોજ સુધારો કરી તાલીમોને ખાવાખીવાની સગવડ પોતાના તરફથી ચુકુ રાખી તદ્દન નવીજ હાલતમાં મુકી છે. વળી બંને કુખ્યા કે જે ધણીજ ખીરાજના હાલતમાં આવી ગયા હતા તેમને દુરસ્ત કરાવી અગાઉની માફક રોનકદાર બનાવવામાં આવ્યા છે અને હોરા કામની જુમાત માટે જગાની ધણી તંગી હતી તેથી મુલ્લાજી સાહેબે ૩૦ ૧૪૦૦૦ના ખર્ચે બાજવાળી પોળમાં કુશાદે જગા લઇ સુરતની આખી કોમને સુખ તથા સગવડ

કરી આપી છે. મરહુમે કામમાં દાખલ થયેલી કેટલીક બદીઓ સામે સખ્ત લડત ચલાવી હતી, અને પોતાની કામની સેવાઓ બહુ સારી રીતે બજાવીને અને તેમના પરહેઝગારી, મીઠનસારી તથા કામ તરફની ખબરદારીના શુભ તારીફ લાયક હોવાથી કામમાં લોકપ્રીય થઈ પડ્યા હતા. મહેરમના તહવારો દરમિયાન સુસ્ત અને શાંતી બળવાને તેઓ સુખ તથા બીજા શહેરોમાં હોરાઓને તારીફ કરતા હતા જેને મુરીદો તરફથી માન આપી વર્તવામાં આવતું હતું અને તેથી નામદાર સરકારને તેમના કામમાં ધણી રાહત મળતી હતી. કેટલાક શહેરોમાં તેમની મુલાકાત પ્રસંગે કોમી ટંકાઓનો સમાધાનીથી નીવેડો લાવવાને બનતું ક્યું હતું. દેશી રાજ્ય કર્તાઓ ઉપરાંત ઇંડોરના રેસીડંટ તે પંજાબના હાલના ગવર્નર સર માઇકલ ઓડીયર, દીલ્લી ખાતે સર જનરલ હ્યુએટ, સીંધના માજી કમીશનર મી૦ યંગહસઅંડ, ઇંડોર સ્ટેટના તખીલી રેસીડંટ સરજન્યન અને હાલના નામદાર વાઇસરાય લાર્ડ હાર્ડીંગના સરજન્યન સર રોબર્ટસ વીગેરે મોટા અમલદારો સાથે મુલાકાત થઈ હતી.

મરહુમ મુલ્લાંજી સાહેબ બ્રિટીશ સરકારની હોરા કામ જેવી એક વફાદાર પ્રજાના વડા ધર્મચુર હોવાથી રાજ્યને લગતા જાહેર ઉત્સવના કાર્યોમાં પણ ભાગ લેતા હતા અને નામદાર શહેરશાહ જ્યોર્જ પાંચમા તખ્તનશીન થયા તે વખતે મુખ્યારક્યાદીતું માનપત્ર આંદોના સુંદર કાસકે ટમાં રવાના કર્યું હતું તેમજ કોરેનેશન ઉત્સવ ઉજવવાના ફૂગમાં સારી રકમ આપી હતી અને હાલની લડાઈમાં આ દેશમાંથી ગયેલા હિંદી સેપાહોના લાભ માટે ઉભા થયેલા ઇમ્પીરીયલ ઇંડયન રીલીફ ફંડની અત્રેની શાખામાં તેમજ દખ્ખુના સરદાર તરીકે પુનાની શાખામાં રૂ૦ અઠ્ઠેક હજારની રકમ ભરી હતી, જે માટે નામદાર સરકારે ખાસ પત્ર મારફતે આભાર માન્યો હતો.

મરહુમ પોતાની પાછળ એક લાયક બેટા ભાઈસાહેબ ફઝલભાઈ સાહેબ કુતબુદીન અને બહેન કુતુબ મુકી ગયા છે. ભાઈસાહેબ ફઝલભાઈ સાહેબ ૪૨ વર્ષની વયના છે અને તેઓ અરબીના સ્કાલર છે તથા ગુજરાતી ઉપરાંત અંગ્રેજીનું જ્ઞાન પણ સારું ધરાવે છે. તેઓ પોતાના પીતાને માદી સંબંધી કામકાજમાં ધણી મદદગાર હતા. અને હાલના મુલ્લાંજી સાહેમે તેમને ચઢીયાતો ઓધ્યો એનાયત કર્યો છે.

સૈયદના તાહેર સૈફુદીન સાહેબ.

નવા મુલ્લાંજી સાહેબ સૈયદના તાહેર સૈફુદીન કે જેઓ મરહુમ મુલ્લાંજી સાહેબ સરદાર સૈયદના મહમદ યુરહાનુદીનના સાહેબબદા છે તેઓ સાહેબ તા૦ ૨૫મી જાનેવારી ૧૮૧૫ના રોજ માદીએ આવ્યા છે અને એહદ તા૦ ૪થી ૨ખીકલ આખર ૧૩૩૩ યાને તા૦ ૧૮મી ફેબ્રુઆરી ૧૮૧૫ને રોજ લીધા પછી માદીનશીનની કીયાની મજલીશનો દીવસ તા૦ ૪થી જામાદીલ અવલ તથા તા૦ ૧૮મી મારચ અને શુકરવારનો હોયો હતો તે શુબ દીવસ આજનો છે.

નવા મુદ્દાંજી સાહેબ ૨૭ વર્ષની વયના છે મરહુમ મુદ્દાંજી સાહેબ સં
સૈયદના અબદુલા બદરદીન સાહેબ અને તેમના બાઇની પાસે તેઓએ દીની
વણી લીધેલી હોવાથી ઓલમા અને યુનંદા અબ્બાસી તરીકે ગણાય છે. તેં
અંગ્રેજી બાપાનું પશુ જ્ઞાન ધરાવે છે. તેમને તેમના પીતા અને મરહુ
મુદ્દાંજી સાહેબના વખતમાં ગાદીના વહીવટ સંબંધી અનુભવ મળ્યો
અને તેમને મરહુમ મુદ્દાંજી સાહેબના વખતમાં કોમી તકરારી સવાલો સોંપવા
આવતા તેનો ધણી સંતોષકારક રીતે નીવેડો કરતા હતા. કે જે માં
મરહુમ નામદાર મુદ્દાંજી સાહેબ સંતોષ પામતા એટલુંજ નહીં પણ એ
કેસમાં સીધની જુડીસીયલ કોર્ટે પણ તેમના ફેસલાને મોડું વજન
આપ્યું હતું. તેમની જાણમાં રીયતા ફોરોની બીના આવતા તેને
સારા પાયા ઉપર મુકવાની વલણ બતાવતા જણાયા છે અને તેનો દાખલો
પણ કરાંચીના સખીલ ખાતાનો આપી શકાશે.

શુભશુકન.

સૈયદના તાહેર સૈક્રુદીન સાહેબ ગાદી ઉપર આવતાં શુભશુકન
થયા છે. તેઓ સાહેબને લાં ગાદી ઉપર આવ્યાના ૪૧મા દીવસે યાને
તા. ૨૦મી રખીઉલ આખર અને તા. ૬લી માર્ચ શનીવારને રોજ
સાહેબજીદાનો જન્મ થયો છે, જેનું નામ “ મહમદ ” રાખવામાં આવ્યું
છે. એ ઉપરાંત એક સાહેબજીદી છે.

નવા મુદ્દાંજી સાહેબ પોતાના વડવાઓના પગલે ચાલી પોતાની કોમના
ધર્મ તરફના એતેકાદના તથા ગાદી માટેની શીદાગરીની લાગણીના વધારા સાથે
ગાદીની ધજત આપ્તમાં વધારો કરે તથા પરમેશ્વર એમની ઉગર દરાજ કરે
એમ ઇચ્છતાં હું ગાદીનશીનની મુઆરક્યાદી આપી આલખાણુ સમાપ્ત કરીશ.

સુરત તા. ૧૮-૩-૧૫

લી. પ્રગટ કર્તા.



